

EMI Available

CLASSIC

EMI Available

COMPUTERS and XEROX SHOP

1B-Chowk, Main Road Utnoor-9652790005

Laptop , Computers , Printers, CC Cameras
all Accessories

ప్రభాత సమాచారం

తెలంగాణ తెలుగు దినపత్రిక

Prop: Syed inkuhaf ali

BAJAJ FINSERV

Call : 9490916775, 9652790005

CLASSIC COMPUTERS & XEROX ELECTRONICS

అమెరికా బ్లాక్ మెయిలింగ్‌కు తీరాగ్గని భారత్!

సరైన నిర్ణయం తీసుకుంటే, రష్యాతో డీలింగ్!

న్యూయార్క్: అమెరికా అధ్యక్షుడు డొనాల్డ్ ట్రంప్ వ్యాఖ్యలను పట్టించుకోకుండా, రష్యా నుంచి ముడి చమురును కొనుగోలు చేయడం కొనసాగిస్తామని భారత్ ప్రకటించింది. భారతదేశ ఇంధన విధానంలో ఎలాంటి మార్పు లేదని కూడా స్పష్టం చేసింది. భారత్ రష్యా నుంచి చమురు కొనుగోలు చేయడం మానేసిందని అమెరికా అధ్యక్షుడు ట్రంప్ చెప్పిన నేపథ్యంలో ఈ వివరణ వచ్చింది. గత శుక్రవారం విలేకరులతో మాట్లాడిన ట్రంప్, భారత్ రష్యా చమురు కొనడం ఆపేసిందని తాను విన్నావని చెప్పారు. ఆయన దీనిని ఒక మంచి చర్చగా కూడా పేర్కొన్నారు. **భారత్ స్పందన...** అయితే ఏఎన్ఐఐ మరియు రాయటర్స్ వర్గాలు భారత ప్రభుత్వ అధికారులను ఉటంకిస్తూ, ట్రంప్ వాదనను ఖండించాయి. “భారత ఇంధన విధానంలో ఎలాంటి మార్పు లేదు. ధర, నాణ్యత, రవాణా సౌకర్యాలు మరియు మార్కెట్ పరిస్థితుల ఆధారంగానే చమురు కంపెనీలు కొనుగోలు నిర్ణయాలు తీసుకుంటాయి. రష్యా నుంచి దిగుమతులు నిలిపివేయాలని ఎలాంటి ఆదేశాలు జారీ చేయలేదు” అని వారు తెలిపారు. **రష్యా చమురు దిగుమతులు....** ప్రపంచంలో మూడవ అతిపెద్ద చమురు దిగుమతిదారు అయిన భారత్, రష్యా నుంచి సముద్ర మార్గం ద్వారా దిగుమతి చేసుకునే ముడి చమురును ఎక్కువగా కొనుగోలు చేసే దేశం. ఇది రష్యాకు ఒక ముఖ్యమైన ఆదాయ వనరుగా ఉంది.

ఇతర దేశాలతో చమురు వాణిజ్యం... ఇండియన్ ఆయిల్ కార్పొరేషన్, హిందుస్థాన్ పెట్రోలియం కార్పొరేషన్, భారత్ పెట్రోలియం కార్పొరేషన్ మరియు మంగళూరు రిఫైనరీ పెట్రోకెమికల్ లిమిటెడ్ వంటి భారత ప్రభుత్వ యాజమాన్యంలోని చమురు శుద్ధి కర్మాగారాలు గత వారం రష్యా ముడి చమురును కొనుగోలు చేయలేదు. ఈ సంస్థలు సాధారణంగా రష్యా చమురును డెలివరీ ఆధారంగా కొనుగోలు చేస్తాయి. ప్రస్తుతం, మధ్యప్రాచ్య దేశాల నుంచి అబుదాబి యొక్క ముర్బన్ ముడి చమురు మరియు హల్బిను ఆఫ్రికా దేశాల చమురు వంటి ప్రత్యామ్నాయాలను మార్కెట్ నుంచి పొందుతున్నాయి. ఇలాంటి పరిస్థితుల్లోనే, అమెరికా అధ్యక్షుడు డొనాల్డ్ ట్రంప్ వ్యాఖ్యలను పట్టించుకోకుండా, రష్యా నుంచి ముడి చమురును కొనుగోలు చేయడం కొనసాగిస్తామని భారత్ ప్రకటించింది. భారతదేశ ఇంధన విధానంలో ఎలాంటి మార్పు లేదని కూడా స్పష్టం చేసింది. **ట్రంప్ హెచ్చరికలు....** అమెరికా అధ్యక్షుడు డొనాల్డ్ ట్రంప్ ఆగస్టు 7 నుండి భారత్‌కు వ్యతిరేకంగా వాణిజ్య సుంకాలు విధిస్తామని ప్రకటించారు. నేటి నుంచి ఆ సుంకాలు అమల్లోకి వస్తాయి. అయితే భారత్ దీనికి ప్రతిగా ఎలాంటి సుంకాలూ విధించదని, ప్రస్తుతానికి భారత్ నుంచి బలమైన ప్రతిస్పందన ఉండదని ఢిల్లీ వర్గాలు తెలిపాయి. భారత దిగుమతి వస్తువులపై 25% సుంకం విధిస్తామని ట్రంప్



తెలిపారు. అదనపు జరిమానాలు కూడా విధించవచ్చని పేర్కొన్నారు. ఇది ఒక ముఖ్యమైన అంతర్జాతీయ పరిణామం. ఈ ప్రకటనపై భారత ప్రభుత్వం వెంటనే స్పందించలేదు. చర్చల ద్వారా సమస్యలను పరిష్కరించుకుంటామని సమాచారం. ఇరుదేశాల ప్రయోజనాలను దృష్టిలో ఉంచుకుని శాంతి ఒప్పందానికి భారత్ సిద్ధంగా ఉందని ఢిల్లీ వర్గాలు తెలిపాయి.

భారతదేశ రక్షణ అవసరాలలో ఎక్కువ భాగం రష్యా నుంచే తీరుతాయి. అంతేకాకుండా, రష్యా నుంచి ఇంధనం కొనుగోలు చేసే దేశాలలో భారత్ కూడా ముందుంది. ఉక్రెయిన్ యుద్ధంలో రష్యా తీరును ప్రపంచ దేశాలు ఖండిస్తున్న నేపథ్యంలో, ఆగస్టు నుంచి భారత్‌కు 25% సుంకం విధిస్తామని ట్రంప్ హెచ్చరించారు. ఇది భారత్‌పై విధించే జరిమానా అవుతుందని ఆయన తెలిపారు.

దక్షిణ తెలంగాణ జిల్లాలకు భారీవర్ష సూచన



హైదరాబాద్: తెలంగాణలో మూడు, నాలుగు రోజుల పాటు వర్షాలు కురిసే అవకాశం ఉన్నట్లు వాతావరణ శాఖ అధికారులు వెల్లడించారు. ద్రోణి ప్రభావంతో రాష్ట్రంలో వర్షాలు కురిసే అవకాశం ఉందన్నారు. దక్షిణ తెలంగాణ జిల్లాల్లో భారీ వర్షాలు కురుస్తాయని పేర్కొన్నారు. హైదరాబాద్‌కు నాలుగు రోజుల పాటు వర్ష సూచన ఉందని.. ఇవాళ సాయంత్రం నగరంలో తేలికపాటి నుంచి మోస్తరు వర్షం కురిసే అవకాశం ఉందని వెల్లడించారు.

కేసుల ‘మిస్మిల్’ ఎంట్రీ..?

కర్ణాటక రాష్ట్రంలోని ప్రముఖ క్షేత్రమైన ‘ధర్మస్థల’ ప్రాంతం ఇటీవల వార్తల్లో నిలిచింది. రెండు దశాబ్దాల్లో అనేక మంది మహిళలు, యువతులు హత్యకు గురయ్యారని, వారి మృతదేహాలను తానే పూడ్చి పెట్టినవి ఓ రిటైర్డ్ ఉద్యోగి ఇటీవల పోలీసులకు ఫిర్యాదు చేయడంతో సంచలనం రేపింది. అవస్థ అనుమానాస్పద రీతిలో.. లైంగిక దాడులకు గురి చేసిపోయినట్లు అనుమానాలున్నట్లు పేర్కొనడం అందరినీ ఉలిక్కిపడేలా చేసింది. ఈ నెల 3న న్యాయవాదితో కలిసి అక్కడి పీఎస్ కు వచ్చిన వ్యక్తి చేసిన ఫిర్యాదు అందరినీ ఉలిక్కిపడేలా చేసింది. ధర్మశాల దేవాలయంలో పారిశుధ్య కార్మికుడిగా పని చేసిన తాను దాదాపు 20 ఏళ్ల పాటు అనేక మృతదేహాలను పాతిపెట్టావని చెప్పడంతో సంచలనంగా మారింది. ప్రస్తుతం మానవహక్కుల, మహిళ సంఘాలు నిజాలు నిగ్గ తేల్చడానికి ప్రత్యేక దర్యాప్తు బృందం(సీట్) ఏర్పాటు చేయాలని డిమాండ్ చేస్తున్నాయి. అయితే ఇంత జరుగుతున్నా అప్పుడు ఉన్న ప్రభుత్వాలు ఎందుకు గుర్తించలేదని.. ఒకవేళ ఈ ఘటనను గుర్తించినా చూసి చూడనట్లు వ్యవహరించిందా.. అనే ఆరోపణలు వస్తున్నాయి. దీనిపై అప్పుడున్న ప్రభుత్వాలు సమాధానం చెప్పాల్సిన అవసరం ఉందని దేశంలోని ప్రజలు ప్రశ్నిస్తున్నారు. **‘సీట్’ కోసం సీఎంపై ఒత్తిడి..** ఈ కేసు విచారణ, దర్యాప్తులో పోలీసులు అలసత్వం వహిస్తున్నారని పలు న్యాయవాద బృందాలు ఆందోళన వ్యక్తం చేశాయి. దీనిపై ప్రత్యేక దర్యాప్తు బృందాన్ని ఏర్పాటు చేయాలని కోరుతూ.. సుప్రీంకోర్టు విశ్రాంత న్యాయమూర్తి జస్టిస్ వి.గోపాలగౌడ నేతృత్వంలోని బృందం సీఎం సిద్ధరామయ్య ను కలిసి విజ్ఞప్తి చేసింది. ధర్మస్థల వ్యవహారం తీవ్ర ఆందోళన కలిగిస్తోందని, దీనిపై



నిష్పక్షపాత దర్యాప్తును సీట్‌ను ఏర్పాటు చేయాలని కర్ణాటక మహిళా కమిషన్ ముఖ్యమంత్రిని కోరింది. **మిస్మిల్ వలు కేసులు..?...** 2003లో స్వేచ్ఛాతులతో కలిసి ధర్మస్థలకు వెళ్లిన ఎంటీబీఎస్ విద్యార్థిని అసస్య భట్ కనిపించకుండా పోయింది. ధర్మస్థల అంశం ఇటీవల తెరపైకి రావడంతో.. తన కుమార్తె మిస్మిల్ కేసును దర్యాప్తు చేయాలని కోరుతూ తల్లి నుజాత భట్ (60) దక్షిణ కన్నడ పోలీసులకు ఫిర్యాదు చేశారు. అప్పట్లో ఫిర్యాదు చేస్తే పోలీసులు పట్టించుకోలేదని, తనను బెదిరించి పంపించారని ఆవేదన వ్యక్తం చేశారు. 2012లో సౌజన్య అనే విద్యార్థిని అత్యాచారం- హత్య కేసు స్థానికంగా సంచలనం రేపింది. ఈ కేసులో నిందితులకు శిక్ష పడాలని కోరుతూ పౌర సంఘాలు, ఆమె కుటుంబ సభ్యులు, విద్యార్థి సంఘాలు కొంత కాలంగా ఆందోళనలను ఉధృతం చేశాయి. **సంచలన వీడియో..** ఈ క్రమంలోనే ‘అక్కడ వరస హత్యలకు కారకులు ఎవరు?’ అని ప్రశ్నిస్తూ ఓ యూట్యూబర్ చేసిన వీడియో ఈ వ్యవహారానికి మరింత ఆజ్ఞం పోసింది. మాజీ పారిశుధ్య కార్మికుడు చెప్పిన వివరాల ఆధారంగా విభ సాయంతో ఆ వీడియో రూపొందించాడు. దీన్ని తీవ్రంగా పరిగణించిన పోలీసులు.. అసత్య వార్తలు వ్యాప్తి చేస్తున్నారనే అభియోగాలపై ఆ యూట్యూబర్‌పై కేసు నమోదు చేశారు. అయితే, ఇప్పటికే ఆ వీడియోకు 50 లక్షలకుపైగా వ్యూస్ రావడం గమనార్హం.

దడప్పబెట్టిస్తున్న ‘కాళేశ్వరం’ నివేదిక..

మైండ్ బ్లాంక్ అయ్యే విషయాలు వెలుగులోకి

జస్టిస్ పి.చంద్రశేఖర్ కాళేశ్వరం కమిషన్ నివేదికపై అధికారుల అధ్యయనం ముగిసింది. ప్రాజెక్టు నిర్మాణంలో భాగస్వామ్యమైన అందరి గురించి నివేదికలో కమిషన్ స్పష్టంగా పేర్కొంది. పూర్తిస్థాయి నివేదికలో కీలక అంశాలను కమిటీ ప్రస్తావించింది. బాధ్యులైన వారిపై క్రిమినల్ చర్యలకు కమిషన్ సిఫారసు చేసిన విషయంలో తెలిసిందే. ఈ నేపథ్యంలోనే కాళేశ్వరం నివేదికలో సంచలన బయటకు వచ్చాయి. **బ్యారేజీల నిర్మాణానికి కేబినెట్ అనుమతుల్లే..** ప్రాజెక్టులో విధాన, ఆర్థిక పరంగా అవకతవకలు జరిగాయి కమిషన్ పేర్కొంది. పెద్ద ఎత్తున ప్రభుత్వ నిధుల దుర్వినియోగం జరగిందని రిపోర్టులో ప్రస్తావించారు. మేడిగడ్డ, అన్నారం, సుందిగల్ల ప్రాజెక్టులపై.. నాడు ముఖ్యమంత్రిగా ఉన్న కేసీఆర్ అన్ని నిర్ణయాలు తీసుకున్నారని వెల్లడించారు. ఏకంగా వాహిన్

నివేదికను తొక్కిపెట్టారని జస్టిస్ చంద్రశేఖర్ కమిషన్ స్పష్టం చేసింది. తుమ్మడిహట్టిలో నీటి లభ్యత లేదని సమర్పించుకున్నారని కమిషన్ ఆక్షేపించింది. తమ్మడిహట్టి నుంచి మేడిగడ్డకు సైట్ మార్చడంలో ఏమాత్రం నిజాయితీ, చిత్తశుద్ధి చేపలేదని పేర్కొన్నారు. బ్యారేజీల నిర్మాణ ప్రాథమిక అనుమతులకు కేబినెట్ అనుమతులు లేవని నివేదికలో వెల్లడించారు. టర్న్ వద్దతిలో బ్యారేజీల నిర్మాణం, నిర్వహణ చేపట్టాలని సీడబ్ల్యూసీ నలహా ఇచ్చినా.. గంపగుత్తగా ఒకే సంస్థకు కాంట్రాక్ట్ ఇచ్చేవారని తెలిపారు. **ఉద్దేశపూర్వంగానే హరీత్ ఆ విషయం వట్టింపుకోలే..** కాళేశ్వరం అవకతవకలకు పూర్తి బాధ్యత కేసీఆర్‌దేవని కాళేశ్వరం కమిషన్ రిపోర్టు బయటపెట్టింది. కేసీఆర్ ప్రమేయం, ఆదేశాలతోనే మూడు బ్యారేజీల్లోనూ సమస్యలు వచ్చాయని పేర్కొన్నారు. నిపుణుల కమిటీ నివేదికను



హరీత్ రావు ఉద్దేశపూర్వకంగానే పట్టించుకోలేని అన్నారు. ఆర్థికపరమైన నిర్ణయాలు తీసుకోవడంలో కొత్త ఏర్పడిన రాష్ట్ర స్థితిగతులను ఈటల రాజేందర్ పట్టించుకోలేదని రిపోర్టులో కమిషన్ బహిర్గతం చేసింది. **కేసీఆర్‌కు షాక్.. రేవంత్ సర్కార్ సంచలన నిర్ణయం!...** తెలంగాణ మాజీ సీఎం, బీఆర్‌ఎస్ అధినేత కేసీఆర్‌కు తెలంగాణ సర్కార్ షాక్ ఇచ్చేందుకు సిద్ధమైనట్లు తెలుస్తోంది. కాళేశ్వరం కమిషన్ నివేదిక ఆధారంగా సీట్ ఏర్పాటు యోచనలో రేవంత్

సర్కార్ ఉన్నట్లు సమాచారం. కాగా ఇటీవల కాళేశ్వరం ఇచ్చిన రిపోర్టులో డోషిగా కేసీఆర్ పేరుని అధికారులు ప్రస్తావించారు. కేసీఆర్ ఇచ్చిన ఆదేశాల మేరకే తాము పనిచేసినట్లు అధికారులు విచారణలో చెప్పినట్లు తెలుస్తోంది. అయితే.. ఈనెల మూడో వారంలో 3 రోజులపాటు తెలంగాణ అసెంబ్లీ ప్రత్యేక సమావేశాలు జరగనున్నాయి. ఈ సమావేశాల్లో కాళేశ్వరం ప్రాజెక్టు పేరిట జరిగిన అవినీతి, అక్రమాలపై అసెంబ్లీలో సీఎం రేవంత్‌రెడ్డి పవర్ పాయింట్ ప్రెజెంటేషన్ ఇవ్వనున్నారు.

సంపాదకీయం

ప్రభాత సమాచారం
తెలంగాణ తెలుగు దినపత్రిక

పుత్రీన్ వచ్చాకే వైరం పెరిగేందా?

అమెరికా రష్యా సంబంధాల వెనుక అసలు కథ!

అమెరికా అధ్యక్షుడు డొనాల్డ్ ట్రంప్ టారిఫ్ విధానం ప్రపంచవ్యాప్తంగా కలకలం రేపుతోంది. దీని కారణంగా గ్లోబల్ స్టాక్ మార్కెట్ నష్టాల్లోకి వెళుతోంది. ఈ విధానం వల్ల భారత్, చైనా వంటి అనేక దేశాలు ఇబ్బందుల్లో పడ్డాయి. టారిఫ్ కారణంగా రష్యా కూడా ఆర్థిక సంక్షోభాన్ని ఎదుర్కొంటోంది. రష్యా ఆర్థిక వ్యవస్థ ప్రధానంగా చమురు, గ్యాస్, ఖనిజాల ఎగుమతులపై ఆధారపడి ఉంది. ఇలాంటి పరిస్థితుల్లో ఈ సంక్షోభం మరింత తీవ్రమయ్యే అవకాశం ఉంది. ఒకానొక సమయంలో అమెరికా రష్యాపై ఆంక్షలు విధించింది.

అందుకే ఈ రెండు దేశాలు ఒకరితో ఒకరు వ్యాపారం చేసుకోవు. **అమెరికా, రష్యా ఎందుకు శత్రువులు?... అమెరికా, రష్యా మధ్య శత్రుత్వం ఈనాటిది కాదు.** ఉక్రెయిన్ యుద్ధం కావచ్చు లేదా రెండవ ప్రపంచ యుద్ధం కావచ్చు. అమెరికా, రష్యా సంబంధాలు ఎల్లప్పుడూ ఉద్రిక్తంగానే ఉన్నాయి. రెండవ ప్రపంచ యుద్ధ సమయంలో సోవియట్ యూనియన్, అమెరికా మధ్య కూడా తీవ్రమైన విభేదాలు ఉన్నాయి. అందుకే ఈ రెండు దేశాలు ఒకరిపై ఒకరు దాడి చేసుకునే స్థితికి చేరుకున్నాయి. సోవియట్ యూనియన్ కాలంలోనే రెండు దేశాల మధ్య వైరం పెరగడంతో ప్రపంచం రెండు శిబిరాలుగా విడిపోయింది. ఒకటి అమెరికా, యూరప్, బ్రిటన్ కలిసి నాటోగా ఏర్పడగా, మరొకటి తూర్పు యూరప్తో కలిసి వార్సా ఒప్పందం కింద ఏర్పడింది.

పుత్రీన్ రాకతో మరింత పెరిగిన వైరం...

అమెరికా, రష్యా మధ్య వైరం చాలా సంవత్సరాలుగా ఉన్నప్పటికీ, వ్లాదిమిర్ పుతీన్ అధికారం చేపట్టిన తర్వాత అది మరింత పెరిగింది. ఈ రెండు దేశాల మధ్య సంబంధాలు ఎంతగా దిగజారాయంటే, అమెరికా రష్యాపై అనేక రకాల ఆంక్షలు విధించింది. మరోవైపు రష్యా కూడా అనేకసార్లు అమెరికాపై అణ్వాయుధ దాడి చేస్తామని బెదిరించింది.

అమెరికా, రష్యా వ్యాపారం చేసుకోరా?... అమెరికా వాణిజ్య ప్రతినిధి

కార్యాలయం ప్రకారం, 2024లో అమెరికా, రష్యా మధ్య వాణిజ్యం \$3.5 బిలియన్లు (2.7 బిలియన్లు). ఇందులో ప్రధానంగా ఎరువులు, అణు ఇంధనం, కొన్ని లోహాలు ఉన్నాయి. అమెరికా, రష్యా మధ్య వాణిజ్యం నిలిచిపోయినప్పటికీ, కొన్ని ముఖ్యమైన వస్తువుల విషయంలో నేటికీ దిగుమతులు, ఎగుమతులు జరుగుతున్నాయి. కానీ చాలా వస్తువులపై అమెరికా రష్యాపై నిషేధం విధించింది.

ఆలాచీన్ మంచిది.. ఆచేరణ మంచిది



కరీంనగర్ : కరీంనగర్ స్పార్ట్స్ సెంటర్లోని వివిధ పరిధిలో పాఠశాల వసూల నిర్వహణలో భాగంగా పాఠశాలానికి ప్రాధాన్యమిచ్చారు. రద్దీ ప్రాంతాల్లో చెత్తా చెదారం బయటకు కనిపించకుండా ఉండేందుకు భూగర్భ చెత్త డబ్బాలు ఏర్పాటు చేశారు. రూ. 1.63 కోట్లతో స్పార్ట్స్ చెత్తకుండ్లు (బిన్స్) కొనుగోలు చేసి పలు చోట్ల బిగించారు. పోర్ట్ బుల్డ్ స్ట్రాక్ కంపార్ట్మెంట్ స్టేషన్ కోసం రూ. 1.43 కోట్లు కేటాయించారు. సెన్సార్ విధానంలో జీపీఎస్ అనుసంధానం చేయాలి. ఒక్కో దాంట్లో ఏ మేర చెత్త నిండిందనే విషయం సంబంధిత అధికారికి, వాహన డ్రైవర్ సెల్ ఫోన్ కు సంక్షిప్త సమాచారం రావాల్సి ఉంటుంది. ఈ సాంకేతికత అనుసంధానం చేయడంలో విఫలమయ్యారు.

కొరవడిన ఆధునికత

నగరంలో స్పార్ట్స్ డెవలప్ మెంట్ ఏర్పాటు చేస్తే ఎంతవరకు ఉపయోగంలో ఉంటాయనే విషయాన్ని క్షేత్రస్థాయిలో పరిశీలించకుండానే ప్రణాళికలు చేశారు. స్పార్ట్స్ ప్రాజెక్టులో పొందుపర్చి ఆ తర్వాత అమలు చేయడం భారంగా మారింది. ఆధునికత జోడించాలనే లక్ష్యంతో తీసుకొచ్చిన ప్రాజెక్టును ఆ తర్వాత స్పార్ట్స్ సెంటర్ ఏజెన్సీ, అధికారులు అటెన్షన్ కు తెచ్చారు. మొత్తం ఆరు చోట్ల సివిల్ ఆనుపత్రి వెనుకాల, హౌసింగ్ బోర్డుకాలనీ,

బస్టాండ్ వెనుకాల, సప్లై కిలాలనీ, కశ్మీర్ గడ్డ, చైతన్యపురి మార్కెట్ ప్రాంతాల్లో వీటిని ఏర్పాటు చేశారు. ప్రభుత్వానుపత్రి వెనుక వీధి వ్యాపారుల పెద్ద నిర్మించడంతో అక్కడి నుంచి తొలగించి శర్వనగర్ లో ఓ ప్రైవేటు ఆనుపత్రి వక్కు బిగించారు. వీటిని ప్రస్తుతం చెత్త డబ్బాల మాదిరిగా వదిలేశారు. అందుల్లోంచి చెత్త తీసి తరలించడం సవాల్ గా మారింది. పరిసరాలు అవరిశుభ్రంగా మారుతున్నాయి.

రూ.కోట్లు వెచ్చించినా..భూగర్భ చెత్త డబ్బాల నుంచి చెత్తను తగ్గించేందుకు 12 టన్నుల సామర్థ్యంతో కంపార్ట్మెంట్ స్టేషన్ నిర్మించారు. నగర వీధుల్లోంచి వచ్చే చెత్తను ఇందుల్లోకి పంపించి తగ్గిస్తారు. ఆ తర్వాతే డంపింగ్ యార్డుకు తీసుకెళ్లాల్సి ఉండగా వినియోగంలోకి తీసుకురావడం లేదు. మరో వైపు హక్ లోడర్ వాహనాన్ని తీసుకురాగా దాని ఆపరేటింగ్, ఇన్ స్టాలేషన్ చేసే వారు లేరు. రూ.కోట్లు ఖర్చు చేసినా అవి నిరుపయోగంగానే మారాయి. ఎప్పటిలోగా వీటిని ఉపయోగంలోకి తీసుకొస్తారనే విషయాన్ని మాత్రం అధికారులు చెప్పడం లేదు.**అధికారులతో సమీక్షిస్తాం**

స్పార్ట్స్ చెత్తకుండ్లు నిర్వహణపై అధికారులతో సమీక్షిస్తాం. వీటిని ఏవిధంగా ఉపయోగించుకోవాలనే విషయంపై చర్చించి నిర్ణయం తీసుకుంటాం.ప్రభుల్ దేశాయ్, కమిషనర్, కరీంనగర్ నగరపాలిక

పీకడ్డంటిగా రాణాల నిర్వహణ



కరీంనగర్ : పోలీస్ స్టేషన్ అంటే ఫిర్యాదులు, విచారణ, కేసులు, అధికారులు, సిబ్బంది, బాధితులు, నిందితులతో హడావుడిగా ఉంటుంది. కొన్ని రాజాల్లోని గదులన్నీ ఫిర్యాదులు, దస్త్రాలతో నిండి దుమ్ముదూళి, బూజులతో అవరిశుభ్రంగా ఉంటాయి. పట్టుబడిన వాహనాలను ఎక్కడపడితే అక్కడ ఇష్టానుసారంగా ఉంచుతారు. దీంతో పరిసరాలంతా రాణాకు వచ్చేవారికి అవరిశుభ్రంగా కనిపిస్తాయి. వీటన్నింటికీ చెక్ పెట్టేందుకు కొన్నేళ్ల కిందట పోలీసు శాఖలో 5వనీ విధానాన్ని అందుబాటులోకి తెచ్చారు. కమిషనరేట్ పరిధిలోని అన్ని రాజాల్లో దీనిని అమలు చేస్తున్నారు.

ఏమే అంశాలంటే..

రాజాలోని ప్రతి విషయం పోలీసులతోపాటు ఫిర్యాదుదారులకు అర్థమయ్యే విధంగా ఉంచాలనేదే దీని ఉద్దేశాల్లో ఒకటి. సమాదవుతున్న కేసులు, ఎఫ్ఐఆర్, విచారణ, దర్యాప్తులతోపాటు రాణాలను శుభ్రంగా ఉంచుకోవడం, వివిధ కేసుల్లో పట్టుబడిన వాహనాలు, పోలీసులు వినియోగిస్తున్న వాహనాలు క్రమంగా పెట్టడం కూడా 5వనీ లో భాగమే. రాణా పరిసరాలను పరిశుభ్రంగా.. ఆహ్లాదకంగా ఉంచడం ముఖ్యమైన అంశం. క్రమబద్ధీకరణం (సార్ట్): అనవసర వస్తువులను తొలగించి స్టేషన్ ను అందంగా ఉంచుకోవాలి. సిబ్బంది ఎలాంటి కేసుకు సంబంధించిన పైల్ అయినా వెంటనే గుర్తించే విధంగా ఉంచాలి.

వరుసగా క్రమంలో పెట్టు (సెట్ ఇన్ ఆర్డర్): వివిధ సెక్షన్ ల కింద సమాదవుతున్న కేసులకు సంబంధించిన ఎఫ్ఐఆర్ పీట్లను క్రమ సంఖ్యతో ఏర్పాటు చేసి వాటికి ఒక కోడ్ నంబర్ ను ఇవ్వాలి. కేసు హార్వహరాలు తెలుసుకోవాలనుకున్నప్పుడు విచారిం చే క్రమంలో గుర్తించేందుకు ఆ కోడ్ ఉపయోగపడుతుంది.

మెరుగుపరచడం (ఛైన్): ఫిర్యాదుదారులు రాణాకు వచ్చినప్పుడు ఇబ్బంది పడకుండా ఉండేందుకు అందంగా తీర్చిదిద్దాలి. వారు వేచి ఉండేందుకు కుర్చీలు, నీటి సౌకర్యం కల్పించాలి.

ప్రామాణికం (స్టాండర్డైజ్): వస్తువులన్నీ ఒకే చోట క్రమబద్ధంగా ఏర్పాటు చేయాలి. వస్తువుల అమరిక ఆకర్షించే విధంగా ఉండాలి. కొనసాగించు (సస్టయిన్): సిబ్బంది బదిలీ అయినప్పుడు కొత్తగా వచ్చే వారు వెంటనే పాత వద్దతులను గుర్తించే విధంగా సాంకేతికపరమైన అంశాలను మార్చుకుండా స్థిరంగా ఉంచాలి.

సిబ్బందికి ఉపయోగకరంగా..

కమిషనరేట్ పరిధిలో 5వనీ విధానం అమలు చేయడంతో భవిష్యత్లో అన్ని విభాగాల పోలీసు సిబ్బందికి ఉపయోగకరంగా ఉంటుంది. రాణాలను పరిశుభ్రంగా ఉంచుకున్నప్పుడే సిబ్బందికి గౌరవం లభిస్తుంది. ఒకరో పని చేయడం కాకుండా అన్ని అంశాలపై అందరికీ పట్టు రావడం కోసం ఈ ప్రయత్నం చేస్తున్నారు. గౌడ్ ఆలం, పోలీస్ కమిషనర్, కరీంనగర్

రిజిస్ట్రేషన్ కార్యాలయాలలో ఇష్టారాజ్యం!



కరీంనగర్ : కరీంనగర్ జిల్లా కొత్తపల్లి హవేలీలో సర్కారు, సీలింగ్ భూముల విషయంలో ఆక్రమంగా రిజిస్ట్రేషన్ చేశారనే ఆరోపణలతో గంగాధర సబ్ రిజిస్ట్రార్ పై సస్పెన్షన్ వేటు పడింది. ఈ ఏడాది జనవరి 15న మేల్ పల్లిలో మార్కెట్ పత్రాలకు రూ.5 వేలు లంచం తీసుకుంటూ సబ్ రిజిస్ట్రార్, దాక్యుమెంట్ రైటర్, సిబ్బంది అనిశాకు పట్టుబడ్డారు. ఒకే ఇంటి సంఖ్యతో 24 స్థలాల్ని రిజిస్ట్రేషన్ చేశారనే కారణంతో గతంలో తిమ్మాపూర్ సబ్ రిజిస్ట్రార్ పై ఉన్నతాధికారులు సస్పెండ్ చర్యలు తీసుకున్నారు. ఆర్డర్ల కిందట తప్పుడు దాక్యుమెంట్ లతో రిజిస్ట్రేషన్ చేశారని బాధితులు పెద్దపల్లి సబ్ రిజిస్ట్రార్ కార్యాలయంలో సిబ్బందితో వాదనకు దిగారు. కరీంనగర్, జగిత్యాల, రాజన్న సిరిసిల్ల జిల్లాలోని భూదండాలలో నేలపై కేసులు సమోదైన ఘటనల్లో రిజిస్ట్రేషన్ సిబ్బంది సహకారాలున్నట్లు విచారణల్లో తేలింది. సబ్ రిజిస్ట్రార్ కార్యాలయాల్లో అధికారులు, సిబ్బంది దన్నుతో

దళారుల ఇష్టారాజ్యం నడుస్తోంది. భూములకు సంబంధించిన వ్యవహారంలో ప్రతి కార్యాలయం వద్ద దళారులు ఈ పనిని చక్కబెడుతున్నారు. పైసలెవ్వనిది ఏ పని కావడం లేదని.. అడిగింది ఇవ్వకుంటే గంటలో కావాల్సిన పనిని రోజుల తరబడి వాయిదా వేస్తారని క్రయవిక్రయదారులు ఆందోళన వ్యక్తం చేస్తున్నారు. ఇటీవల ఎల్ ఆర్ ఎన్ (లే అప్లై రెగ్యులరైజేషన్) దరఖాస్తు సమయంలో స్థిరాస్తి విలువ నిర్ణాణ పత్రం తప్పనిసరి అవడంతో చాలామంది సిబ్బంది వీటి జారీ విషయంలో డిమాండ్ గా డబ్బులు తీసుకున్నారనే ఆరోపణలున్నాయి. దళారులు పంపే దస్త్రాలపై వేసే కోడ్ ఆధారంగానే పని అవుతుండటంతో ప్రజలు వారినే ఆశ్రయిస్తున్నారు. మార్కెట్ విలువ ద్రువపత్రం, ఈసీ ఇలా రిజిస్ట్రేషన్ కు సంబంధించి ఏ ద్రువపత్రం అయినా ఎంతోకొంత ముట్టజెప్పాల్సి వస్తోందని జనం వాపోతున్నారు. దస్త్రాన్ని బట్టి రూ.వేలు నుంచి రూ.15 వేల వరకు డిమాండ్ చేస్తున్నారని చెబుతున్నారు.

అన్నింటా 'చేతివాలమే'!

ఉమ్మడి జిల్లా వ్యాప్తంగా 14 సబ్ రిజిస్ట్రార్ కార్యాలయాలున్నాయి. వాటికి సగటున 36 వేలకు పైగా రిజిస్ట్రేషన్ దస్తావేజులుంటున్నాయి. రిజిస్ట్రేషన్ ల ద్వారా సర్కారు స్టాంప్ ద్యూటీ ఇతర ఛార్జీల రూపంలో రూ.120 కోట్ల వరకు ఆదాయం సమకూరుతుంది. కానీ ఏ ఒక్క దాక్యుమెంట్ కూడా సిబ్బంది చేతివాలం లేనిదే రిజిస్ట్రేషన్ ప్రక్రియ దాకా తీసుకెళ్లడం లేదు. పేరు మార్పిడి, పత్రాల్లో తప్పుదాలు, కొంచెం ఇబ్బంది ఉన్నవాటి విషయంలో లక్షలాది రూపాయలు డిమాండ్ చేస్తారనే ఆరోపణలున్నాయి. ముఖ్యంగా సిపిఐ భూములు, ప్రభుత్వ భూముల రిజిస్ట్రేషన్ ల కోసం లక్షలాది రూపాయలు చేతులు మారుతున్నాయి. సగటున ఒక దాక్యుమెంట్ కు రూ.500 లంచంగా లెక్కేసినా రూ.1.80 కోట్లు అవినీతి రూపంలో చేతులు మారుతున్నట్లు ఆరోపణలున్నాయి.

నీటిని ఇంకించి..

భూగర్భ జలాలు పెంచి

పెద్దపల్లి: సాగు, తాగు నీటిని విచ్చలవిడిగా తోడేయడంతో భూగర్భ జలాలు వతాక స్థాయిలో వడిపోతున్నాయి. బోర్లు వట్టిపోతున్నాయి. ఈ క్రమంలో ప్రకృతి వరప్రసాదమైన నీటిని సంరక్షించేందుకు ప్రభుత్వం చర్యలు చేపట్టింది. ప్రపంచ బ్యాంకు నిధులతో ప్రధాన మంత్రి కృషి సంచాయి యోజన(ఓఎంకేఎస్ఎం)లో వర్షాభావ ప్రాంతమైన జిల్లాలోని మంథని డివిజన్ లోని ఆరు సమస్యాత్మక గ్రామాలను ఎంపిక చేశారు.

అక్కడ ప్రమాదకర స్థాయిలో..

జిల్లాలో గోదావరి, మానేరు పరీవాహక ప్రాంతమైన మంథని డివిజన్ లోని స్వర్ణపల్లి, నాగపల్లి, వెంకటాపూర్, మల్లారం, వెక్లాస్ పూర్, ఖాన్ సాయిపేటలో భూగర్భ జలాలు ఆందోళన కలిగిస్తున్నాయి. ఇక్కడ 22 మీటర్ల లోతులోకి నీటిమట్టాలు పడిపోతున్నాయి. తలాపునే గోదావరి ప్రవాహించినప్పటికీ సాగు కోసం రైతుల భగీరథ ప్రయత్నం చేస్తున్నారు. 400 మీటర్లు బోర్లు నిర్మించినా చుక్క నీరు కనిపించడం లేదు. బోర్ల తవ్వకాలకు రూ.లక్షల్లో అర్థికంగా నష్టపోతున్నారు. భూగర్భ జలాలు తక్కువగా ఉండటం, కోతకు గురైన భూములు, మెట్ట ప్రాంతాలున్న గ్రామాల ఎంపికలో ప్రామాణికం పాటించారు.



అయిదేళ్లు సంరక్షణ ఇలా..

ఎంపికైన ప్రాంతాల్లో అయిదేళ్లపాటు జల సంరక్షణ పనులు చేస్తారు. ప్రతి ఊరిలో 2,500 హెక్టార్లలో భూగర్భ జలాలు వృద్ధిలోకి తీసుకొస్తారు. వాగులకు చెక్ డ్యాం, నీటి కుంటలు, రాతి కట్టడాలు నిర్మిస్తారు. ఏటవాలు ప్రాంతాల్లో వర్షం నీరు నిలిచేందుకు కాంటూరు, సమత కందకాలు తవ్విస్తారు.

పెరగమన్న భూగర్భ జలాలుఅయిదేళ్లలో ప్రజల జీవనోపాధులు మెరుగుపరచి వివరాలు సేకరించే పనిలో నిమగ్నమయ్యారు. ఆయా గ్రామాల్లో వర్షపాతం, భూగర్భ జలాలు, అటవీ విస్తీర్ణం, ఇతర అంశాలను పరిగణనలోకి తీసుకుని ఎక్కడ ఎలాంటి రైతునే పనులు చేయాలనే అంశంపై క్షేత్రస్థాయిలో అధికారులు పర్యటించి నిధుల మంజూరు కోసం ప్రతిపాదించనున్నారు.

భావితరాలకు కస్తాలు లేకుండా..

మంథని డివిజన్ లోని ఆరు గ్రామాల్లో భూగర్భ జలాలు పెంపొందించ నున్నారు. భావితరాలకు నీటి కస్తాలు లేకుండా వర్షం నీటికి భూమిలోకి ఇంకించే పనులు చేస్తాం. దీంతో రైతులకు సాగు నీటి ఇబ్బందులు తొలగనున్నాయి.కాళిందిని, జిల్లా గ్రామీణాభివృద్ధి అధికారి

ఖాళీలు.. కష్టాలు

జగిత్యాల: ఇబ్రహీంపట్నం మండలం మేడిపల్లిలో జేఎల్ఎం లేక ట్రాన్స్ ఫార్మర్లపై పూజా సరి చేయడానికి ఇబ్బందులు ఎదురవుతున్నాయి. రాత్రి వేళ సరఫరా నిలిచిపోతే తెల్లవారేదాకా జాగారం చేయాల్సి వస్తోందని స్థానికులు వాపోతున్నారు. పగటి పూట పూజా మార్చాల్సి వస్తే ప్రమాదమైనా స్థానికులే సరిచేసుకుంటున్నారు.

జిల్లాలో జేఎల్ఎంలకు ఇటీవల అసిస్టెంట్ లైసెన్సేగర్ పదోన్నతులు కల్పించారు. వీరు ఉపకేంద్రాల్లో ఆపరేటర్లుగా పని చేస్తూనే బిల్లులు వసూలు చేయాల్సి ఉంటుంది. క్షేత్ర స్థాయిలో సమస్యలు వస్తే సరి చేయాలి. ఈ క్రమంలో క్షణం తీరిక లేకుండా పని చేస్తున్నామని పదోన్నతి పొందిన ఓ ఉద్యోగి ఆవేదన వ్యక్తం చేశారు.

రైతులే మెకానిక్లు జిల్లా పరిధిలో విద్యుత్తు శాఖలో పరిస్థితికి ఈ రెండు సందర్భాలు అద్దం పడుతున్నాయి. జేఎల్ఎంలు, ఆపరేటర్ల ఖాళీలతో ఇబ్బందులు ఎదురవుతున్నాయి. మొత్తం 118 ఉపకేంద్రాలన్నా 92 ఆపరేటర్ పోస్టులు, 185 జేఎల్ఎం పోస్టులు ఖాళీగా ఉన్నాయి. 385 పంచాయతీల పరిధిలో ప్రతి గ్రామానికి ఒక జేఎల్ఎం ఉండాలి. చాలా చోట్ల ఖాళీలతో ప్రైవేటు విద్యుత్తు సిబ్బంది పూజలు వేయాల్సి వస్తోంది. కొన్ని సందర్భాల్లో తామే మరమ్మత్తు చేసుకోవాల్సి వస్తుందని, ఈ క్రమంలో విద్యుదాఘాతానికి గురవుతున్నామని రైతులు ఆవేదన వ్యక్తం చేస్తున్నారు. దీంతో పాటు సారంగాపూర్, చిల్లకోడూరు, రాఘవపేట, మేలేపల్లి రూరల్ ఏకా పోస్టులు ఖాళీగా ఉండగా ధర్మపురి, మేలేపల్లి రూరల్, మల్లపూర్ ఏడీఈ పోస్టులు భర్తీకి నోచుకోవడం లేదు.

జిల్లాలో ఖాళీలు ఇలా..

జేఎల్ఎంలకు: 185 ఉపకేంద్రాల ఆపరేటర్లు: 92

ఏకలు: 4 ఏడీఈలు: 3

పెరుగుతున్న ప్రమాదాలు

వర్షాకాలంలో విద్యుత్తు సరఫరాకు తరచూ అంతరాయాలు తలెత్తుతుంటాయి. గాలి వీచినప్పుడు పూజలు పోవడం, తీగలు తెగిపోవడంతో పాటు ఇన్సులేటర్లు దెబ్బతింటుంటాయి. క్షేత్ర స్థాయి సిబ్బంది ప్రతి రోజూ లైన్లను పరిశీలిస్తూ విద్యుత్తు ట్రాన్స్ ఫార్మర్ల నిర్వహణ చూసుకోవాల్సి ఉంటుంది. సిబ్బంది కొరతతో అమలుకు నోచుకోవడం లేదు. ఫలితంగా విద్యుత్తు ప్రమాదాలు పెరిగిపోతున్నాయి. ఇక ఉన్న సిబ్బందిని సైతం లైన్ నిర్వహణకు కాకుండా బిల్లుల వసూలు, రీడింగ్ సమాధుకు వినియోగిస్తున్నారు. దీంతో ఎక్కడి సమస్యలు అక్కడే ఉంటున్నాయి.

ప్రభుత్వానికి నివేదించాం

జిల్లాలో ఖాళీల వివరాలపై సంస్థ ఉన్నతాధికారులకు నివేదిక పంపాం. ప్రభుత్వం ఖాళీల భర్తీ చేస్తే పూర్తి స్థాయిలో సిబ్బంది అందుబాటులోకి వస్తారు. సమస్యలు తీవ్రంగా ఉన్న చోట ఇతర ప్రాంతాల నుంచి పంపిస్తున్నాం. సమస్యపై మరోసారి ఉన్నతాధికారులకు నివేదిస్తాం. సుదర్శన్, ఎన్ఎస్ఐసీఎల్ ఎస్ఈ

కొత్త దవాఖానాలు.. చేరువలో వైద్య సేవలు

వికారాబాద్: జిల్లాలోని గ్రామీణ ప్రాంత ప్రజలకు వైద్య సేవలు మరంత చేరువ కానున్నాయి. కేంద్ర, రాష్ట్ర ప్రభుత్వాలు ఇప్పటికే వివిధ పథకాలు ప్రవేశపెట్టాయి. ప్రజలకు వైద్య సేవలు మరింత చేరువ కావాలన్న ఉద్దేశంతో జిల్లాలో కొత్తగా మరో 4 ప్రాథమిక ఆరోగ్య కేంద్రాల ఏర్పాటుకు చర్యలు తీసుకుంటున్నారు. జిల్లాలో ఇప్పటికే 23 ప్రాథమిక ఆరోగ్య కేంద్రాలు, రెండు బస్టి దవాఖానాలు, నాలుగు పట్టణ ఆరోగ్య కేంద్రాలున్నాయి. ఇవే కాకుండా మరికొన్ని ప్రాంతాల్లో ఆరోగ్య కేంద్రాలు ఏర్పాటు చేయాలన్న ప్రజాప్రతినిధులు, ప్రజల డిమాండ్‌కు అనుగుణంగా చర్యలు తీసుకుంటున్నారు.

జిల్లాకు మూడు పీహెచ్‌సీలు మంజూరు..

జిల్లాకు కొత్తగా 3 ప్రాథమిక ఆరోగ్య కేంద్రాలు మంజూరు చేశారు. చౌదాపూర్, దుద్గాల మండలం హాకీంపేట, దౌలాబాద్ మండలం బాలంపేటలో ఏర్పాటు చేయనున్నారు. చౌదాపూర్‌లో స్థలం కోసం అన్వేషిస్తున్నారు. బాలంపేటలో 40 శాతం పనులు పూర్తి చేశారు. హాకీంపేటలో ఏర్పాటుకు సన్నాహాలు చేస్తున్నారు. తాండూరు మండలం కరన్‌కోటలో ప్రాథమిక ఆరోగ్య కేంద్రం ఏర్పాటుకు ప్రతిపాదనలు నిధ్దం చేశారు. జిల్లా వైద్యాధికారులు ప్రతిపాదనలను



వైద్య ఆరోగ్యశాఖ డైరెక్టర్‌కు పంపారు. త్వరలోనే ఇక్కడికి ప్రాథమిక ఆరోగ్య కేంద్రం మంజూరు కానుందని వైద్యాధికారులు తెలిపారు. ఇవే కాకుండా టౌంబరాన్‌పేట మండలం రేగడిమైల్వార్, ధారూర్ మండలం తరిగోపుల, మోమిన్‌పేట మండలం మొరంగపల్లి ఉప కేంద్రాలను ఉన్నతీకరించి ప్రాథమిక ఆరోగ్య కేంద్రాలుగా మార్చాలన్న ప్రతిపాదనలు ఉన్నాయి.

సేవలు మెరుగు...: డా.లలితాదేవి, జిల్లా వైద్యాధికారికి

కొత్తగా ప్రారంభించనున్న ప్రాథమిక ఆరోగ్య కేంద్రాలతో ఆయా ప్రాంతాల ప్రజలకు మెరుగైన సేవలు అందనున్నాయి. దవాఖానాల ఏర్పాటుకు ముమ్మరంగా చర్యలు తీసుకుంటున్నారు. పనులు ప్రారంభించి త్వరలో పూర్తి చేయాలన్నదే ప్రభుత్వ ఉద్దేశం.

రేపుమాపంటారు.. చెల్లింపులు చేయరు

హైదరాబాద్: అక్రమ లేఅవుట్ల క్రమబద్ధీకరణ(ఎల్‌ఆర్‌ఎస్)కు సంబంధించి హెచ్‌ఎండీఏ దరఖాస్తుదారులకు చుక్కలు చూపిస్తోంది. రేపు..మాపంటూ నెలలు గడుస్తున్నా ఎల్‌ఆర్‌ఎస్ ఫీజు వాపసు గురించి పట్టించుకోవడంలేదని వారు వాపోయారు. అధికారుల తీరుపై వారు తీవ్ర అసహనం వ్యక్తం చేస్తున్నారు. అక్రమ లేఅవుట్ల క్రమబద్ధీకరణ పథకం కింద గతంలో హెచ్‌ఎండీఏ పరిధిలో చాలామంది దరఖాస్తు చేశారు.అందుకు ఫీజులు చెల్లించారు. కొందరు రూ.వేలల్లో.. మరికొందరు రూ.లక్షల్లో హెచ్‌ఎండీఏ ఖాతాలో జమ చేశారు. హెచ్‌ఎండీఏకు రూ.230 కోట్లకుపైగా ఆదాయం సమకూరింది. కొందరు తమ ప్లాట్లను క్రమబద్ధీకరణ చేసుకోగా...మరికొందరు నిబంధనల కారణంగా చేసుకోలేదు. జలవనరులు, వివాదాస్పద స్థలాల్లో లేఅవుట్లు ఉన్న వాటి క్రమబద్ధీకరణకు హెచ్‌ఎండీఏ తిరస్కరించింది. చెల్లించిన ఫీజులో 10 శాతం ప్రొసెసింగ్ ఛార్జీలుపోగా.. మిగతా డబ్బు తిరిగి ఇస్తామని హెచ్‌ఎండీఏ ప్రకటించింది. దరఖాస్తులు తిరస్కరించి నెలలు గడుస్తున్నా డబ్బు మాత్రం వాపసు రాలేదని దరఖాస్తుదారులు వాపోయారు. అధికారులను నేరుగా కలిసినా.. ఫలితం ఉండటం లేదంటున్నారు. ఏడు జిల్లాల పరిధిలో వందలాది మంది ఫీజు రీఫండ్ కోసం ఎదురుచూస్తున్నారు.

అసలు విషయం..

ఎల్‌ఆర్‌ఎస్ కోసం హెచ్‌ఎండీఏకు 2.71 లక్షల దరఖాస్తులు వచ్చాయి. ఇప్పటికే 74 వేలకుపైగా దరఖాస్తుదారులు ఫీజులు చెల్లించారు. క్షేత్రస్థాయి పరిశీలన లేకుండా ఫీజులు కట్టించుకొని.. తిరిగి చెల్లించడంలో ఎందుకు జాప్యం చేస్తున్నారని పలువురు ప్రశ్నిస్తున్నారు. గతంలో ఈ విషయాన్ని వెలుగులోకి తెస్తే... త్వరలో వాపసు చేస్తామని హెచ్‌ఎండీఏ ప్రకటించింది. నెల రోజులు అవుతున్నా ఎలాంటి కదలిక లేదు. ఎల్‌ఆర్‌ఎస్ కోసం వచ్చిన దరఖాస్తులు 2,71,352 ఫీజు కోసం నోటీసులు జారీ 2,07,501 ఫీజు చెల్లించిన వారు 74,928 చెల్లించని దరఖాస్తుదారులు: 1,32,973 ఆదాయం రూ.230.38 కోట్లు

అద్దెకు కాగ్ని.. మోక్షం కలగనివి ఇంకాగ్ని!

వీణవంక: వీణవంక మండలంలో గ్రామపంచాయతీలకు పక్కా భవనాలు లేక ఉద్యోగులు, ప్రజలు ఇబ్బందులు పడుతున్నారు. కొన్ని గ్రామాల్లో భవన నిర్మాణాలకు నిధులు మంజూరైనా పనులు ప్రారంభించడం లేదు. కొన్నిచోట్ల సగం నిర్మించి వదిలేశారు. నూతన గ్రామపంచాయతీలెత్తే నిధుల దిక్కు కూడా లేదు. వీణవంక మండలంలో గతంలో 20 గ్రామ పంచాయతీలు ఉండగా.. 2016లో కొత్తగా లస్యకృపల్లి, రామకృష్ణపూర్, నర్సింహాలపల్లి, బ్రాహ్మణపల్లి, మల్లన్నపల్లి, ఇప్పలపల్లి నూతన పంచాయతీలు ఏర్పడ్డాయి. 9 ఏళ్లవుతున్నా వీటి పంచాయతీ భవనాలకు నిధులు మంజూరు చేయలేదు. పాఠశాలలు, ఆర్థి భవనాల్లో నిర్మాణిస్తున్నారు. ఆర్‌జీవెస్‌ పథకంలో కనపర్తి, వల్కాపూర్ గ్రామాలకు రూ.20 లక్షల చొప్పున నిధులు మంజూరు కాగా పనులు సగం వరకు చేసి వదిలేశారు. చల్లూరు, కోర్లల్, కిష్టంపేట, ఎలబాక గ్రామాల్లో పంచాయతీ భవన నిర్మాణాలకు మూడేళ్ల క్రితం ఈజీఎన్‌లో నిధులు రాగా.. పనులు ప్రారంభించలేదు. 12 గ్రామాల్లో పంచాయతీ కార్యకాలపాలు చిన్న ఆర్థి, పాఠశాలల గదుల్లో అందిస్తున్నారు.

ప్రతిపాదనలు పంపలేదు వీణవంకలో కొత్తగా ఏర్పడ్డ పంచాయతీలకు నూతన భవనాల కోసం నిధుల మంజూరుకు ప్రతిపాదనలు పంపలేదు.

చల్లూరు, ఎలబాక, కిష్టంపేట, కోర్లల్ గ్రామాలకు నిధులు మంజూరైనా స్థలాలు లేక పనులు ప్రారంభించలేదు. కనపర్తి, వల్కాపూర్ గ్రామాలలో సగం పనులు కాగానే నిధులు రద్దయ్యాయి. నిర్మాణాలకు స్థలాలు గుర్తిస్తే నిధులు మంజూరుకు ప్రతిపాదనలు పంపిస్తాం.శ్రీకాంత్, డీఈఈ పంచాయతీరాజ్

అసెంపూర్ణం.. అమృత్ భాండాగారం



పరిగి: ప్రజలకు రక్షిత మంచినీటిని అందించేందుకు కేంద్ర, రాష్ట్ర ప్రభుత్వాలు ఎంతో కృషి చేస్తున్నాయి. దీనికిగాను వివిధ పథకాల కింద రూ.కోట్లు మంజూరు చేస్తున్నాయి. ఇంతవరకు బాగానే ఉన్నా.. క్షేత్రస్థాయిలో పనుల్లో వేగం మాత్రం కనిపించడం లేదు. దీనికితోడు సంబంధిత అధికారుల పర్యవేక్షణ కొరవడిందన్న విమర్శలు వ్యక్తమవుతున్నాయి. సరిపడా నీరు సరఫరా కాకపోవడంతో ప్రజలు నిత్యం అవస్థలు పడుతున్నారు.

నిల్వ సామర్థ్యం లేక..

మిషన్ భగీరథ నీరు నిల్వ చేసుకునే అవకాశం లేకపోవడంతో ఎడ్లడితో అవస్థలు పడాల్సి వస్తోంది. రోజూ రెండు సార్లు ట్యాంకులు నింపుతున్నా అవి ఏ మూలకూ చాలడం లేదు. కొన్నిచోట్ల కొళాయిలకు మూతలు బిగించకపోవడంతో తాగునీరు మురుగు కాల్వల ద్వారా వృధాగా పారుతోంది. వార్షిక అధికారులు పర్యవేక్షించి కట్టడి చేయాలని పట్టణ ప్రజలు కోరుతున్నారు.

ఆడుకుంటున్న మోటార్లు..

పురపాలిక పరిధిలో దాదాపు 70 మోటార్ల వరకు నిరంతరం పనిచేస్తున్నాయి. అవి ఏమాత్రం మొరాయించినా ఎడ్లడి సమస్య అంతా ఇంతా కాదు. ఈ కారణంగా అవి మరమ్మతులకు గురైతే వెంటనే బాగు చేసి బిగించడంతో చాలా వరకు ఆడుకుంటున్నాయి. అమృత్-

2 పథకం కింద చేపట్టిన పనులు త్వరగా పూర్తయితేనే సమస్యకు శాశ్వత పరిష్కారం దొరకనుంది. పనులు పూర్తికి కృషి చేస్తామని పుర కమిషనర్ వెంకటయ్య అన్నారు. ప్రస్తుతం జరుగుతున్న సరఫరాను మరింత మెరుగు పడేలా చర్యలు తీసుకుంటామన్నారు.

30 ఏళ్లకు సరిపడా ప్రణాళిక వేసుకున్నా..

పట్టణ ప్రజలకు తాగునీరు అందించే క్రమంలో అధికారులు 30 ఏళ్లకు సరిపడా ప్రణాళిక తయారు చేశారు. ఈ క్రమంలోనే అమృత్ జల్-2.0 పథకం కింద కేంద్ర ప్రభుత్వం గతేడాది రూ.14.5 కోట్ల నిధులు కేటాయించింది. దీంతో టీచర్స్ కాలనీ, బస్టాండు ఏరియా, తిరుమల వెంచర్, శ్రీనివాస కాలనీల్లో నీటి ట్యాంకులను నిర్మించనున్నారు. వాటి ద్వారా సుమారు 6.5 లక్షల లీటర్ల నీటి పంపిణీకి అవకాశం కలుగుతుంది. ఆయా పనులు నేటికీ ఊపందుకోలేదు. పట్టణంలో మంచినీటి సరఫరా అస్తవ్యస్తంగా

వార్డులు: 15

జనాభా: 30వేలు

కొళాయి కనెక్షన్లు: 5515

నివాస గృహాలు: 5,650

బోర్డు: 66

తడి.. పాడి.. రాజుల తీరబడి



హైదరాబాద్ : మహానగరానికి కేంద్ర బిందువైన కోఠి ప్రాంతం. వరక వాణిజ్య, విద్యా, వైద్య, ప్రభుత్వ కార్యాలయాలకు నిలయం.. అలాంటి చోట బ్యాంకు స్ట్రీట్ వెంట ముక్కు మాయకుండా నడవలేని పరిస్థితి. పుట్‌పాతే కాదు కదా.. రోడ్డు సగం వరకు చెత్తకుప్పలే దర్శనమిస్తాయి. రోజుల తరబడి తరలించకపోవడంతో కుళ్లిపోయి దుర్బంధం వెదజల్లుతుంటుంది. ఇక్కడ ఒక్క డంపర్ బిన్ కనిపించదు. సైబరాబాద్, హైనాన్యూల్ డిస్ట్రిక్ట్‌లో కొన్ని ప్రాంతాలు మినహా ఏ వీధివివర చూసినా చెత్త కుప్పలే. స్వస్థ సర్వేక్షన్‌లో ఏడు నక్షత్రాలు సాధించిన మహానగరం పరిస్థితిదీ. 150 డివిజన్‌లోనూ చెత్తతో ప్రజలు బేజారెత్తుతున్నారు. సిటిబిస్టాండుల్లో సైతం బస్సుల కోసం నిరీక్షించలేని పరిస్థితి నెలకొంది.

ఇల్లియా పర్యవేక్షణ లేమి..: నగరంలో చెత్త నిర్వహణపై జీహెచ్‌ఎస్‌ఐ పర్యవేక్షణ లోపించింది. సర్వే సమయాల్లో హడావుడి చేయడం.. తర్వాత మరుగున పడేయడం సాధారణంగా మారింది. జనలోనూ పౌరస్వహ లోపించింది. 2012లో తడి, పొడి చెత్త వేర్వేరుగా సేకరించాలని నిర్ణయించారు. ఇంటింటికి రెండు బుట్టలు పంపిణీ చేశారు. చెత్త సేకరణ బండికి అందించాల్సి. సేకరించిన చెత్తను వేర్వేరుగా కేంద్రాలకు తరలించాల్సి ఉంటుంది. కానీ తడి పొడి కలగాపులగం అయింది. ఇంటింటికి చెత్త సేకరించే విధానానికి స్పష్ట పలికారు. వీధి చివరన ఉండే డంపర్ బిన్‌లలో చెత్త వేస్తున్నారు.

రవాణా వారిదే..

చెత్త నిర్వహణ జీహెచ్‌ఎస్‌ఐ పాటు రాంకీ సంస్థకు అప్పగించారు. రవాణా మొత్తం రాంకీదే బాధ్యత. డంపర్‌లెళ్లి సుడిస వెంటనే అక్కడి నుంచి తరలించాల్సి ఉంటుంది. ఈ ప్రక్రియ పగలు రాత్రి జరగాలి. కానీ సక్రమంగా జరగడంలేదు. వీధుల్లో చెత్త ఎక్కడకక్కడ నిలిచిపోతోంది. పర్యవేక్షణ లోపించింది.

ఎన్నో లోపాలు..

నగరంలో రోజుకు 8వేల టన్నుల చెత్త వెలువడుతున్నట్లు అంచనా. కొన్ని ప్రాంతాల్లో రెండు, మూడు రోజులకోసారి తరలిస్తున్నారు. చెత్తను రోడ్లపై వేయొద్దు. అలా వేస్తే జరిమానా విధించాలి.కానీ ఇది అమలు కావడం లేదు.

హెబుల్‌లో పోగైన వ్యర్థాలను రోడ్లపైనే వేస్తున్నారు. వీరిపై చర్యలు తీసుకున్న దాఖలాలు లేవు.

రోడ్లమీద కాకుండా నాలాలన్నీ చెత్త, ప్లాస్టిక్ వ్యర్థాలు, సంచలతోనే నిండిపోతున్నాయి.

చెత్త నిర్వహణపై పౌరుల్లోనూ అవగాహన కల్పించి చైతన్యం తేవాలని పలువురు కోరుతున్నారు.

జీహెచ్‌ఎస్‌ఐ విస్తీర్ణం 650 చ.కి.మీ

జనాభా: 1.20 కోట్లు (అంచనా)

రోజుకు వెలువడే చెత్త 8,000 టన్నులు

ఇంటింటికి తిరిగి సేకరించే ఆలోచ 5,450

పారిశుధ్య కార్యకలు 18,500

గుడ్డి నమ్మకమే ‘సృష్టి’ పెట్టుబడి

హైదరాబాద్ : మీకు పిల్లల్లేరా! సంశయాలేమిటో ఇబ్బంది పడుతున్నారా! పండంటిబిడ్డను అందిస్తామంటూ సామాజిక మాధ్యమాల్లో అర్బాబు ప్రకటనలతో ఆకట్టుకుంటారు. తెలుగు రాష్ట్రాల్లోని జిల్లా కేంద్రాల్లో ఉచిత కన్సల్టేషన్లు ఏర్పాటు చేస్తారు. అక్కడకు వచ్చిన దంపతుల బలహీనతను ఆసరా చేసుకొని సొమ్ము చేసుకుంటారు. సరోగిని ముసుగులో యూనివర్సల్ సృష్టి ఫెర్టిలిటీ సెంటర్ నిర్వాహకరాలు డాక్టర్ నప్రత సాగించి న పాపాల చిల్లా. పోలీసుల దర్యాప్తుతోఒక్కొక్కటిగా వెలుగు చూస్తోంది. ఆసుపత్రిలో చికిత్స కోసం వెళ్లి డబ్బులు పోగొట్టుకొని అనారోగ్యం పాలైన ఎంతోమంది బాధితులు ఫిర్యాదుకు ముందుకు వస్తున్నారు. నగర శివారుకు చెందిన ఒక బాధితురాలు నాలుగేళ్ల క్రితం సికింద్రాబాద్‌లోని సృష్టి ఫెర్టిలిటీ కేంద్రానికి వెళ్లారు.

వైద్యపరీక్షలు చేసి ఆమె నుంచి అండాలు తీసుకున్నారు. తరువాత పిల్లలు పుట్టరంటూ ఆమెను మనోవేదనకు గురిచేశారు. అండాలు ఏంచేశారని ప్రశ్నిస్తే డెలిరించారని బాధితురాలు కన్నీరు పెట్టుకున్నారు. విదేశాల నుంచి వచ్చిన దంపతులనుంచి రూ.15లక్షలు పనులుచేసి సరోగిని బిడ్డను చేతికిచ్చారు. డీఎన్‌ఎ పరీక్షతో తమ బిడ్డ కాదని నిలదీస్తే మరో పిల్లాడ్ని తీసుకోమంటూ చెప్పడం వారిని నివ్వెరపాటుకు గురిచేసింది. చాలా మందికి సరోగినితో బిడ్డను చేతికిస్తామని ఆశచూపి రూ.10-40లక్షలు పనులు చేస్తారు. మొదట్లో డాక్టర్ నప్రత, ఆసుపత్రి సిబ్బంది వ్యవహరించిన తీరుతో వారిని గుడ్డిగా నమ్ముతారు. నెలలు గడిచే కొద్దీ చికిత్సతో ప్రయోజనం లేదని గ్రహించిన కొందరు నిలదీసినపుడు అసలు స్వరూపం బయటపడుతుందని ఒక బాధితురాలు వాపోయారు.



శిశువిక్రయాంపై పోలీసుల గురి

సరోగిని ముసుగులో శిశువిక్రయాలపై పోలీసులు దృష్టిసారించారు. స్వాధీనం చేసుకున్న రికార్డులను పరిశీలిస్తున్నారు. ఏపీ, తెలంగాణల్లో సుమారు 30మంది చిన్నారులు చేతులుమారినట్లు భావిస్తున్నారు. గాంధీ ఆసుపత్రిలో పనిచేస్తున్న అనస్తీషియా నిపుణుడు కూడా మూతూతో చేతులు కలపడం నంచలసంగా మారింది. ప్రభుత్వ వైద్యులు, వైద్యాధికారులతో సృష్టి నిర్వాహకులకు సంబంధాలపై పోలీసులు గురిపెళ్లారు. ఈ కేసులో 8మంది నిందితుల కప్పడి కోరుతూ కోర్టులో పిటిషన్ దాఖలు చేశారు.

‘శుద్ధి’ అబద్ధం

హైదరాబాద్ : పరిశుభ్రమైన నీరు ఆరోగ్యానికి కీలకం. నగరంలో చాలా మంది శుద్ధి జలాల పేరుతో ఆర్వో ప్లాంట్లను నుంచి కొనుగోలు చేసి తాగుతున్నారు. నిబంధనలు పాటించకుండా పుట్టగాడుగుల్లా పుట్టుకొస్తున్న శుద్ధి జల కేంద్రాల నుంచి సరఫరా అవుతున్న నీరు ఎంత సురక్షితం అనేది చర్చనీయాంశగా మారింది. పర్యవేక్షణ లేకుండా ఇష్టారాజ్యంగా ఏర్పాటు చేసి నీటిని డబ్బాల్లో నింపేసి అమ్మేస్తున్నారు. ఆ జలాలను లక్షలమంది వినియోగిస్తున్నారు. చాలా కేంద్రాల్లో నిబంధనలు పాటించడం లేదు. బోరు నీటిని ఆర్వో ప్లాంట్లలో నుంచి క్యాప్లలో నింపేసి అమ్మేస్తున్నారు. నగరంలో ఇలాంటివి వేలల్లో ఉన్నాయి. మురుగు కాలువల పక్కనే బోర్లు వేసి సొమ్ము చేసుకుంటున్నారు. 20 లీటర్ల డబ్బా రూ.10 నుంచి రూ.20 దాకా విక్రయిస్తున్నారు. .

శుభ్రత, నాణ్యత, ప్రమాణాలేమి?

ప్రతి డబ్బా(క్యాన్)పై లేబుల్ విధిగా ఉండాలి. నీటిశుద్ధి ప్రమాణాలు,



సంస్థ వివరాలు కచ్చితంగా కనిపించాలి. ఇవి ఏ క్యాన్‌పైనా ఉండవు. ప్లాస్టిక్ క్యాప్లను కూడా ప్రమాణాల మేరకు ఉన్నవాటినే వినియోగించాలి. సరఫరా చేసే వాటిలో తాజా నీర్ ఉండాలి. ఎక్కువ రోజులు నిల్వ ఉంచకూడదు.దాన్ని ప్రత్యేక యంత్రాల సాయంతో అల్ట్రావైలెట్ కిరణాలతో పరీక్షించి బ్యాక్టీరియా లేకుండా శుద్ధి చేసిన తర్వాతే నీటితో నింపాలి. విధిగా సీలు ఉండాలి. సహజంగా నీటిలో శరీరానికి, ఆరోగ్యానికి ఉపయోగపడే ఖనిజాలు ఉంటాయి. ఆర్వో ప్లాంట్లలో శుద్ధి ప్రక్రియలో పూర్తిగా ఖనిజాలు తొలగిపోతాయి.

ఈ నిబంధనలుండాలిందే

బోరు నీరు కోసం భూగర్భ జలవనరుల శాఖ అనుమతి, చిన్నతరహా పరిశ్రమ కోసం పరిశ్రమలశాఖ నుంచి అనుమతి తీసుకోవాలి.

నీటి నాణ్యతను పరీక్షించేందుకు ఏర్పాట్లు ఉండాలి.

ప్రతి ప్లాంట్‌లో మైక్రోబయాలజిస్ట్, కెమిస్ట్ ఉండాలి.

పనిచేసే సిబ్బంది కూడా ఆరోగ్యవంతులై ఉండాలి.నిర్దేశించిన పరిమాణంలో ఖనిజాలను కలిపేందుకు ప్రత్యేక ఏర్పాటు ఉండాలి.

ప్లాస్టిక్ వ్యర్థాల నిర్వహణకు ఈపీఆర్

హైదరాబాద్ : ప్లాస్టిక్ వ్యర్థాల ఏవేవేత, భూమిలో కరిగే ప్లాస్టిక్ వినియోగాన్ని పెంచేందుకు కేంద్ర కాలుష్య నియంత్రణ మండలి(సీపీసీబీ) ఎక్స్‌టెండెడ్ ప్రొడ్యూసర్స్ రెస్పాన్సిబిలిటీ(ఈపీఆర్) లో సమాధు తప్పనిసరి చేసింది. నగరంలోని అనేక సంస్థలు మార్గదర్శకాలకు అనుగుణంగా వెబ్‌సైట్‌లో ఇప్పటికే రిజిస్టర్ చేసుకున్నాయి. జీడిమెట్ల, రంగారెడ్డి జిల్లాల్లోని అనేక సంస్థలకు రీసైక్లింగ్ లక్ష్యాలను నిర్దేశించినట్లు పీసీబీ అధికారులు వెల్లడించారు.

ఈపీఆర్ అంటే..?

ఇది ఒక పర్యావరణ విధానం, దీని ప్రకారం తయారీదారులు, దిగుమతి దారులు, ట్రాండ్ యజమానులు తమ ఉత్పత్తుల వ్యర్థ నిర్వహణకు పూర్తి బాధ్యత వహించాలి. పునర్నియోగం, రీసైక్లింగ్, సురక్షితంగా పారేయడాన్ని పర్యవేక్షించాలి. ఇవి సాధారణంగా ప్లాస్టిక్, ఎలక్ట్రానిక్, బ్యాటరీ ఉత్పత్తులకు వర్తిస్తుంది. ఉదాహరణకు ఒక కంపెనీ తయారు



చేసిన ప్లాస్టిక్ బాటిల్‌ను రీసైక్లింగ్ చేయడం లేదా సరిగా పారేయడంపై పూర్తి బాధ్యత వారిపైనే ఉంటుంది.

ప్లాస్టిక్ వేస్తే ప్రాసెసర్స్..: జీడిమెట్ల, కాచిగూడ, మోమిడిపట్నం, మల్లాపూర్, రాజేంద్రనగర్, శేరిలింగంపల్లి రంగారెడ్డి జిల్లా కొత్తూరు, అబ్దుల్లాపూర్‌మెట్, ఇప్పలపల్లె, షాద్‌నగర్, బూర్గుల, కీసర, చౌపల్లె, చేగూరులో ప్లాస్టిక్ వేస్తే ప్రాసెసర్ యూనిట్లు ఉన్నాయి.

భూమిలో కరిగే ప్లాస్టిక్ (కంపోస్టబుల్) ఉత్పత్తుల యూనిట్లు..: చర్రపల్లి, జీడిమెట్ల, తుక్కుగూడ, బాచుపల్లి, కూకట్‌పల్లి, బహిరాబాద్, నాచారం, మహేంద్రపాల్స్, అమీన్‌పూర్, హయత్‌నగర్, బాలాపూర్.

పౌరుల భాగస్వామ్యం అవసరం..

ఈపీఆర్ లక్ష్యాల చేరుకోవడంలో పౌరుల భాగస్వామ్యం అవసరమని పర్యావరణ నిపుణులు సూచిస్తున్నారు. తమ ఇళ్లలో లేదా కార్యాలయాల్లో పునర్నియోగించే వ్యర్థాలను గుర్తించి వేరు చేసి రీసైక్లింగ్ యూనిట్లకు తరలించాలి. ఇందుకోసం స్వచ్ఛంద సంస్థల సహకారం తీసుకోవచ్చు. సింగిల్ యూజ్ ప్లాస్టిక్ (ఎన్‌యూపీ)కు బదులుగా బయోడీగ్రేడబుల్ లేదా పునర్నియోగ సామగ్రిని ఎంచుకోవాలి.

మూసీ నదిలో ఆక్రమణలు నెలమెట్టం

హైదరాబాద్: చాదర్‌ఘాట్ నుంచి ఉస్మానియా జనరల్ ఆసుపత్రి వరకు మూసీలో అక్రమ నిర్మాణాలను హైద్రా నేలమట్టం చేసింది. నదీని ఆక్రమిస్తున్నారంటూ వచ్చిన ఫిర్యాదులపై విచారణ చేపట్టి, నిజమని తేల్చుకున్నాక చర్యలు తీసుకున్నామని కమిషనర్ రంగనాథ్ తెలిపారు. కొన్నేళ్లుగా ఆక్రమణదారులు నదిలో మట్టి పోసి పార్కింగ్ కేంద్రాలను నిర్మాణిస్తున్నారు. హైద్రా బృందాలు ఉదయం 6గంటలకు కూల్చివేతలు ప్రారంభించాయి. మొత్తం 9.62 ఎకరాల నదీ పరీవాహక ప్రాంతాన్ని ఆక్రమణల నుంచి రక్షించినట్లు హైద్రా వెల్లడించింది. కోర్టు దిక్కురణ కేసులున్నా.. 'మూసీ ఆక్రమణలతో ముగ్గురు వ్యక్తులకు సంబంధం ఉంది. తికారం సింగ్ ఆధీనంలో 3.10 ఎకరాలు, హుసేన్ చాండ్ యాదవ్ 1.3 ఎకరాలు, జయకృష్ణ చేతిలో 5.22 ఎకరాల భూమి ఉంది. వారిపై కోర్టు దిక్కురణ కేసులు ఉన్నాయి. కట్టాలపై హైకోర్టు గతంలోనే ఆగ్రహం వ్యక్తంచేసింది. ఆక్రమణలను తొలగించాలని రెవెన్యూ అధికారులను ఆదేశించింది. కోర్టు ఉత్తర్వుల మేరకు అప్పటి హైదరాబాద్ జిల్లా కలెక్టర్ ఆక్రమణదారులపై కేసులు పెట్టారు. పోలీసులు వెళ్లినా కట్టదారులు వెనక్కి తగ్గలేదు.



దిల్లీ: కాశీశ్వరం ప్రాజెక్టు పూర్తి చేస్తే అప్పులపై వడ్డీ తగ్గించే అంశాన్ని పరిశీలిస్తామని కేంద్ర ప్రభుత్వం తెలిపింది. రుణాల చెల్లింపు, రీ పెడ్యూల్ మార్పు చేస్తే ఆర్థిక నిబంధనల మేరకు కాశీశ్వరం ప్రాజెక్టు ఖాతా స్టాండర్డ్ నుంచి సబ్ స్టాండర్డ్కు డౌన్ గ్రేడ్ అవుతుందని కేంద్ర ఆర్థికశాఖ పేర్కొంది. తెలంగాణకు చెందిన కాంగ్రెస్ ఎంపీ చామల కిరణ్కుమార్ రెడ్డి అడిగిన ప్రశ్నకు లోక్ సభలో కేంద్ర ఆర్థికశాఖ సహాయ మంత్రి పంకజ్ చౌదరి లిఖిత పూర్వక సమాధానం ఇచ్చారు. “కాశీశ్వరం ప్రాజెక్టు రుణాల పునర్ వ్యవస్థీకరణ చేయాలని తెలంగాణ ప్రభుత్వం నుంచి వినతులు వచ్చాయి. ప్రాజెక్టు స్పెషల్ పర్సన్ వెహికల్కు పవర్ ఫైనాన్స్ కార్పొరేషన్, రూరల్ ఎలక్ట్రిఫికేషన్ కార్పొరేషన్ రుణాలు ఇచ్చాయి. పీఎఫ్సీ, ఆర్ఈసీ లాంటి నాన్ బ్యాంకింగ్ ఫైనాన్స్ సంస్థలు.. వివిధ మార్గాల్లో నిధులను సేకరిస్తాయి. వాటికయ్యే ఖర్చుల ఆధారంగా వడ్డీ రేట్లను నిర్ణయిస్తారు. ప్రాజెక్టు పూర్తయ్యే సమయాన్ని ఇప్పటికే డిసెంబర్ 2024కు ఆర్ఈసీ పొడిగించింది. ప్రాజెక్టు పూర్తయిన తర్వాత రుణాలపై వడ్డీ రేట్ల తగ్గింపును పరిశీలిస్తాం” అని కేంద్ర ఆర్థికశాఖ పేర్కొంది.

లైఫ్ సైన్స్ కంపెనీలకు రాజధానిగా హైదరాబాద్ : సీఎం రేవంత్



హైదరాబాద్: లైఫ్ సైన్స్ కంపెనీలకు రాజధానిగా హైదరాబాద్ ఎదిగిందని సీఎం రేవంత్ రెడ్డి అన్నారు. అమెరికాకు చెందిన ప్రముఖ ఫార్మా కంపెనీ లిబ్బీ గచ్చిబౌలిలో ఆయన ప్రారంభించారు. ఈ కార్యక్రమంలో మంత్రి శ్రీధర్ బాబు తదితరులు పాల్గొన్నారు. ఈ సందర్భంగా సీఎం రేవంత్ రెడ్డి మాట్లాడారు. హైదరాబాద్ కేంద్రంగా తయారైన జెనెటెక్, టీకాలు చాలా దేశాలకు ఎగుమతి అవుతున్నాయని తెలిపారు. ఫార్మా కంపెనీలకు ప్రత్యేక జీనోమ్ వ్యాళి ఇక్కడ ఉందని పేర్కొన్నారు. ఈ సందర్భంగా మంత్రి శ్రీధర్ బాబు మాట్లాడుతూ.. రాష్ట్రంలో పెట్టుబడులకు అనువైన వాతావరణం ఉందని అన్నారు. “రెజింగ్ తెలంగాణ 2047 లక్ష్యంతో ముందుకు సాగుతున్నాం. రాష్ట్రంలో ఫార్మా కంపెనీలకే ప్రత్యేకమైన జీనోమ్ వ్యాళి ఉంది. మేర్ టెక్నాలజీకి రాష్ట్రం ప్రత్యేకమైన హాట్ గుత్తం” అని పేర్కొన్నారు.



హైదరాబాద్: కాశీశ్వరం ప్రాజెక్టులోని బ్యారేజీలపై జస్టిస్ పీసీ ఘోష్ నివేదికను అధికారుల కమిటీ అధ్యయనం చేసింది. దీని సారాంశాన్ని సిద్ధం చేసింది. అందులోని వివరాల ప్రకారం.. “మేడిగడ్డ, సుందర్ల, అన్నారం బ్యారేజీల నిర్మాణ నిర్ణయం అప్పటి సీఎం కేసీఆర్ దే. నిపుణుల కమిటీ నివేదికను అప్పటి సీఎం కేసీఆర్, నీటి పారుదల శాఖ మంత్రి హరిశ్చంద్రా పక్కకు పెట్టారు. తుమ్మిడిపాల్లి వద్ద నీటి లభ్యత లేదన్నది సహేతుక కారణం కాదు. బ్యారేజీల నిర్మాణానికి మంత్రివర్గ ఆమోదం జరగలేదు. వ్యాప్టోన్ నివేదిక, డీపీఆర్ కంటే ముందే బ్యారేజీలకు సిద్ధం అయ్యారు. టెండర్లు, ఓ అండ్ ఎం డిజైన్, నాణ్యతలో లోపాలున్నాయి. బ్యారేజీల నిర్మాణానికి పూర్తి బాధ్యత అప్పటి సీఎం కేసీఆర్ దే. జవాబుదారీతనం, పాలనాపరమైన విధానాలు పాటించలేదు. పాలనా విధానాలు అనుసరించకుండా హరిశ్చంద్రా అదేశాలు ఇచ్చారు. ఆర్థిక జవాబుదారీ తనాన్ని అప్పటి ఆర్థిక మంత్రి ఈటల రాజేందర్ పాటించలేదు. కాశీశ్వరం బోర్డులో అధికారులు ఉన్నా వారికి సంబంధం లేదని ఈటల చెప్పారు. ప్రణాళిక, నిర్మాణం, అధికారుల కమిటీ వెల్లడించింది.

చలో దిల్లీ.. ప్రత్యేక రైలులో బయలుదేరిన కాంగ్రెస్ నేతలు



చర్రపల్లి: బీసీలకు 42 శాతం రిజర్వేషన్ల సాధన కోసం కాంగ్రెస్ పార్టీ ‘చలో దిల్లీ’ కార్యక్రమం చేపట్టింది. ఈ నేపథ్యంలో కాంగ్రెస్ నేతలు చర్రపల్లి నుంచి ప్రత్యేక రైలులో దిల్లీ బయలుదేరారు. చర్రపల్లి రైల్వేస్టేషన్లో ఎఘోసి తెలంగాణ ఇన్ ఛార్జ్ మీనాక్షి విమర్శించారు. రిజర్వేషన్లను సాధించే వరకు నటరాజన్, డీపీసీసీ అధ్యక్షుడు మహేశ్ కుమార్ గౌడ్, మంత్రులు పొన్నం ప్రభాకర్, పోరాటం చేస్తామన్నారు.



వాకిటి శ్రీహరి జెండా ఊపి రైలును ప్రారంభించారు. వీరితో పాటు కాంగ్రెస్ శ్రేణులంతా దిల్లీకి బయల్దేరి వెళ్లారు. బీసీ రిజర్వేషన్ల బిల్లును రాష్ట్రపతి ఆమోదించాలని కాంగ్రెస్ డిమాండ్ చేస్తోంది. బిల్లు ఆమోదించాలనే డిమాండ్ తో ఈనెల 6న దిల్లీలోని జంతర్ మంతర్ వద్ద ధర్నా చేపట్టనున్నారు. ప్రతి జిల్లా నుంచి 25 మంది చొప్పున రైలులో వెళ్లారు. మరోవైపు బీసీ రిజర్వేషన్ పెంపుపై చర్చ కోరుతూ మంగళవారం పార్లమెంటులో కాంగ్రెస్ ఎంపీలు వాయిదా తీర్మానం ఇవ్వనున్నారు. ఈ నెల 7న ఆ పార్టీ నేతలు రాష్ట్రపతిని కలిసి వినతిపత్రం ఇవ్వనున్నారు. ఈ సందర్భంగా మీనాక్షి నటరాజన్ మాట్లాడుతూ.. బీసీ రిజర్వేషన్లను రాష్ట్ర ప్రభుత్వం ఆమోదించినా కేంద్రం మోకాలదృతోందని విమర్శించారు. రిజర్వేషన్లను సాధించే వరకు నటరాజన్, డీపీసీసీ అధ్యక్షుడు మహేశ్ కుమార్ గౌడ్, మంత్రులు పొన్నం ప్రభాకర్, పోరాటం చేస్తామన్నారు.

గోవా గవర్నర్ అశోక్ గజపతి రాజు దిల్లీ వర్కటన్.. రాష్ట్రపతి, ప్రధానితో భేటీ

దిల్లీ: రాష్ట్రపతి ద్రౌపదీ ముర్ము, ప్రధాన మంత్రి నరేంద్ర మోదీని గోవా గవర్నర్ అశోక్ గజపతి రాజు సోమవారం మర్యాదపూర్వకంగా కలిశారు. గోవా గర్నవర్ గా నియమితులైన తర్వాత దిల్లీలో పర్యటిస్తున్న ఆయన.. తొలుత రాష్ట్రపతి భవన్ కు చేరుకొని ద్రౌపదీ ముర్ముతో సమావేశమయ్యారు. అనంతరం పార్లమెంటుకు వెళ్లి ప్రధాని మోదీ, కేంద్రమంత్రులు అమిత్ షా, జేపీ నడ్డా, రామ్మోహన్ నాయుడుతో వేర్వేరుగా భేటీ అయ్యారు. పార్లమెంటు వద్ద అశోక్ గజపతి రాజుకు తెదేపా ఎంపీలు లావు శ్రీకృష్ణదేవరాయలు, కలిశెట్టి అప్పలనాయుడు స్వాగతం పలికారు.



హైదరాబాద్: తెలంగాణ జాగృతి ఈరోజు చేసే పోరాటం చరిత్రలో నిలిచిపోతుందని ఎమ్మెల్యే కవిత అన్నారు. 42 శాతం బీసీ రిజర్వేషన్ల సాధన కోసం భారత రాష్ట్ర సమితి ఎమ్మెల్యే కవిత ధర్నాచౌక్ వద్ద 72 గంటల నిరాహార దీక్షను చేపట్టారు. బీఆర్ అంబేద్కర్, పులే, ప్రొఫెసర్ జయశంకర్ విగ్రహాలకు ఆమె నివాళి అర్పించారు. కార్యక్రమానికి పెద్దఎత్తున కార్యకర్తలు, తెలంగాణ జాగృతి శ్రేణులు తరలివచ్చి ఆమెకు మద్దతు తెలిపారు. ఈ సందర్భంగా కవిత మాట్లాడుతూ.. “తెలంగాణలో ప్రతి ఒక్కరికీ రాజ్యాధికారంలో వాటా కావాలి, ఆర్థిక అవకాశాలు రావాలి. సమాజంలో సగ భాగం బీసీలు ఉన్నారు. వాళ్లకు రాజకీయంగా సమ ప్రాధాన్యం దక్కాలనే ఉక్కు సంకల్పంతో ఈ దీక్ష చేపట్టాం. కామారెడ్డి డిక్టరేషన్లో చెప్పినట్లు బీసీలకు న్యాయం చేయాలని గత కొన్ని నెలలుగా కాంగ్రెస్ ప్రభుత్వం వెంట పడుతున్నాం. అందరి ఆకాంక్ష ఒకటే.. స్థానిక ఎన్నికల్లో 42 శాతం రిజర్వేషన్లు ఇవ్వాలి. కానీ రాష్ట్ర ప్రభుత్వం భాజపా మీద నెంం పెట్టి తప్పించుకోవాలని చూస్తోంది. బీసీ బిల్లుపై భాజపా లేవనెత్తిన అనుమానాలను సీఎం నివృత్తి చేయాలి. ముస్లింలకు అదనంగా 10 శాతం రిజర్వేషన్లు ఇస్తామని రేవంత్ రెడ్డి హామీ ఇవ్వాలి. ముస్లింలను మినహాయించి బీసీలకే 42 శాతం రిజర్వేషన్లు ఇస్తామని చెప్పాలి. అప్పుడు భాజపా ఎందుకు ఒప్పుకోదు? మేమూ చూస్తాం. ముస్లింలకు 10 శాతం రిజర్వేషన్లకు ప్రత్యేకంగా పార్లమెంటులో బిల్లు పెట్టాలి. కాంగ్రెస్ ప్రభుత్వానికి చిత్తశుద్ధి ఉంటే ఇందుకు కృషి చేయాలి” అని కవిత అన్నారు.



హైదరాబాద్ నగరం అడ్డుగుట్టలోని ఫిష్ వెంకట్ నివాసంలో ఆయన కుటుంబసభ్యులను నలుడు సోనూసూద్ పరామర్శించారు. ఇటీవల ఫిష్ వెంకట్ అనారోగ్యంతో మరణించిన విషయం తెలిసిందే. ఈ నేపథ్యంలో సోనూసూద్.. ఆయన కుటుంబసభ్యులను కలిసి ప్రగాఢ సానుభూతి తెలిపారు. వారికి అన్ని విధాలుగా అండగా ఉంటానని చెప్పారు. జూలై 42 శాతం రిజర్వేషన్లు అమలు చేస్తామంటే పూర్తి మద్దతిస్తాం: రామచంద్రరావు



‘సృష్టి’ కేసు.. తవ్వేకొట్టి బయటపడుతున్న మరన్ని అక్రమాలు..

హైదరాబాద్: సృష్టి ఫెర్టిలైజర్ సెంటర్ కేసులో కీలక పరిణామం చోటు చేసుకుంది. ఈ సంస్థ నిర్వాహకులు ఐవీఎఫ్ చికిత్సకు వచ్చిన వారిని సరోగిని పేరిట మోసం చేసి డబ్బులు తీసుకున్నారని ఫిర్యాదులు అందాయి. ఈ మేరకు గోపాలపురం పోలీసులు మరో 4 ఎఫ్ఐఆర్లు నమోదు చేశారు. తమకు అందించిన మెడికల్ రిపోర్టులు తీసుకొచ్చి బాధితులు ఫిర్యాదు చేస్తున్నారు. నల్గొండకు చెందిన దంపతుల నుంచి ఫెర్టిలైజర్ నిర్వాహకురాలు నమ్రత రూ.44 లక్షలు కాజేసింది. బాధితుల ఫిర్యాదు మేరకు నమ్రత, నదానందం, చెన్నారావు, అర్చన, సురేఖపై కేసు నమోదైంది. హైదరాబాద్ కు చెందిన బాధితురాలి ఫిర్యాదు మేరకు మరో కేసు నమోదైంది. సరోగిని చేస్తామని బాధితురాలికి నమ్రత హామీ ఇంజక్షన్లు ఇచ్చింది. కొన్ని రోజుల తర్వాత కల్యాణి గ్యాంగ్ విశాఖకు పిలిచి స్పెర్మ్ తీసుకొని పంపింది. ఈ వ్యవహారంలో సరోగిని పేరుతో రూ.18 లక్షలు కాజేశారు. ఈ ఘటనకు సంబంధించి నమ్రత, కౌశిక్ రెడ్డిపై నమోదైన కేసులపై స్టే విధిస్తూ మధ్యంతర ఉత్తర్వులు ఇచ్చింది. తదుపరి విచారణను వాయిదా వేసింది.

కౌశిక్ రెడ్డిపై నమోదైన కేసులపై స్టే విధిస్తూ మధ్యంతర ఉత్తర్వులు

హైదరాబాద్: తనపై పలు పోలీసు స్టేషన్లలో నమోదైన కేసులను కొట్టివేయాలని భారత రాష్ట్ర సమితి ఎమ్మెల్యే పాడి కౌశిక్ రెడ్డి హైకోర్టును ఆశ్రయించారు. సీఎంపై అనుచిత వ్యాఖ్యలు చేశారని పలు పోలీసు స్టేషన్లలో కౌశిక్ రెడ్డిపై కేసులు నమోదయ్యాయి. కాంగ్రెస్ నేతలు ఇచ్చిన ఫిర్యాదుతో.. ఒకే ఘటనపై వేర్వేరు పోలీసు స్టేషన్లలో కేసులు పెట్టారని కౌశిక్ రెడ్డి న్యాయవాది కోర్టు దృష్టికి తీసుకువచ్చారు. సుప్రీంకోర్టు తీర్పునకు విరుద్ధంగా కేసులు నమోదు చేశారని పేర్కొన్నారు. కేసులపై స్టే విధించి, అరెస్టు చేయకుండా ఆదేశాలివ్వాలని మధ్యంతర పిటిషన్ వేశారు. దీనిపై విచారణ చేపట్టిన హైకోర్టు.. అన్ని పోలీసు స్టేషన్లలో నమోదైన కేసులపై స్టే విధిస్తూ మధ్యంతర ఉత్తర్వులు ఇచ్చింది. తదుపరి విచారణను వాయిదా వేసింది.



డా.విద్యులత, కల్యాణి, శేషగిరి, శ్రీనివాసరెడ్డిపై కేసు నమోదైంది. ఎన్నారైలను కూడా నమ్రత గ్యాంగ్ మోసం చేసినట్లు ఫిర్యాదు అందింది. బాధితుల నుంచి రూ.25 లక్షలు కాజేశారు. దీంతో నమ్రతపై పోలీసులు కేసు నమోదు చేశారు. హైదరాబాద్ కు చెందిన బాధితుల నుంచి ఈ గ్యాంగ్ రూ.50 లక్షలు కాజేశారు. బాధితుల ఫిర్యాదు మేరకు నమ్రత, చెన్నారావు, సురేఖపై కేసు నమోదు చేశారు.